

Müzəffər Ali Baş Komandanın rəhbərliyi ilə 44 günlük "Vətən Müharibəsi"ndə qazanılmış tarixi qələbə, Ermənistan tərəfindən törədilmiş sülh və insanlıq əleyhinə cinayətlər, habelə müharibə cinayətləri ilə bağlı həqiqətlərin dünya ictimaiyyətinə çatdırılması

№ 7 (2430) 21 fevral 2025-ci il



Azərbaycan Respublikasının
Medianın İnkişafı Agentliyi

Dünyada çox müharibələr olub və o müharibələrdə udan da, uduzan da dövlətlər yaxşı məlumdur. Amma məlum olmayan odur ki, böyük müharibələrin qələbə sirlərini çox dövlətlər gizlədib. Və bu gün də gizlətməyə çalışırlar. Çünki onlar düşünürlər ki, o qələbənin taktiki və sirli məqamlarını hansısa ölkə öyrənə və bundan istifadə edə bilər. İkinci Dünya müharibəsində bilirsiniz SSRİ niyə faşist Almaniyasına və onun müttəfiqlərinə qalib gəldi? SSRİ ona görə qalib gəldi ki, bu ölkədəki bütün xalqlar rəhbərləri Stalinə inanırdılar, çünki onlar döyüşə atılarda "Vətən uğrunda!", "Stalin uğrunda!" deyirdilər. Bəlkə

qərarlar müdrik olsa həmin xalq da istər-istəməz həm müharibədən, həm də siyasi və iqtisadi böhrandan uğurla çıxar. Prezident İlham Əliyev bir daha tarixdə sübut etdi ki, xalqa söykənməkdən və xalqa güvənməkdən böyük güc yoxdur. Çünki xalqa söykənmək, xalqa güvənmək dağa arxalanmaq deməkdir. Gözü-müzün qabağında üç ildir ki, Rusiya ilə Ukrayna arasında böyük müharibə gedir. ABŞ başda olmaqla bütün Avropa ölkələri Ukraynaya həm hərbi, həm maddi, həm də mənəvi cəhətdən dəstək verirlər. Amma yenə Ukrayna müharibədə dönüş yarada bilmədi və ərazilərini itirməkdə davam edir. Çünki Ukrayna prezidenti bizim prezident kimi si-



ALİ BAŞ KOMANDAN GÜCLÜ OLANDA...



də Stalin kimi böyük sərkərdə və rəhbər olmasaydı SSRİ 1941-45-ci il İkinci Dünya Müharibəsində qələbə qazana bilməz, Reyxstaqa bayraq sancmağı bacarmazdılar.

Sözümüzün canı ondan ibarətdir ki, Azərbaycan da İkinci Qarabağ savaşında, daha doğrusu, 44 günlük böyük müharibədə öz Ali Baş Komandanı, prezident İlham Əliyevə güvənmişdi. Çünki Azərbaycan xalqı yaxşı bilirdi ki, onun müdrik prezidenti İlham Əliyev Heydər Əliyev siyasi xəttini davam etdirərək bu müharibədən qalib çıxa bilər. Məhz buna görə də İlham Əliyevin böyük siyasi təfəkkürü və idarəetmə qabiliyyəti, eləcə də onun ümumxalq sevgisi bu döyüşlərdə böyük qələbəmizə təkan verdi.

Əlbəttə, Ali Baş Komandan güclü olsa, onun çıxartdığı

yasi cəhətdən güclü və müdrik deyil, ona görə də cəbhədə çox böyük məğlubiyyətə düşər olub.

Tarix bir daha sübut edir ki, 44 günlük İkinci Qarabağ savaşında İlham Əliyevin dünya tarixində qızıl hərflə yazılmış şah əsəridir. Bu şah əsərin müəllifi Ali Baş Komandan, Azərbaycan ordusu və xalqımızdır.

2020-ci il sentyabrın 27-də başlayan İkinci Qarabağ savaşını nəinki ermənilərin, hətta onların havadarlarının kürkünə birə salmışdı. Ən azından ona görə ki, ermənilər və onların havadarları gözlemirdilər ki, 44 gündə Azərbaycan Ordusu ildırım sürətilə hərəkət edərək işğal altında olan Qarabağı azad edəcək. Bu onların və havadarlarının heç ağına belə gəlməzdi. Çünki təpədən dırnağa qədər silahlanmış və 30 ildə işğal etdiyi əra-

zilərində yüksək müdafiə xətti qurmuş ermənilər düşüncülər ki, bu müdafiəni yarmaq üçün ən azından Azərbaycana 5-6 ay vaxt lazımdır. Amma onlar bilmirdilər ki, onların düşündüyü bu zaman çox uzaq məsafədir və qüdrətli ordumuz "Ohanyan sədi"ni bir neçə gün içində darmadağın edərək işğal altında olan qəsəbələrımızı, kəndlərimizi azad edəcək.

Artıq sentyabrın 27-30-u arasında ilk böyük qələbənin sevincini Ali Baş Komandan və ordumuz xalqımıza yaşatdı. Yeni üç gün ərzində Cəbrayıl və Füzulinin nə az-nə çox ona yaxın yaşayış məntəqəsi erməni işğalçılarından təmizləndi. Düzdür, bu döyüşlərdə bizim itkilərimiz də oldu. Amma biz şəhid verdik, işğal altında olan torpaqlarımızı azad etməyi bacardıq. Azərbaycan Ordusu ona görə qüdrətli və güclü ordudur ki, onun generalından tutmuş sırası əsgərinə qədər heç bir döyüşçü şəhid olmaqdan, yaralanmaqdan qorxmurdu. Əksinə, hər bir zabitimiz və əsgərimiz ona can atırdı ki, sürətlə irəliləsin, yaşayış məntəqələrimizi azad etsin və müqəddəs torpaqlarımıza qələbə bayrağını Allah-Təala və döyüşçülərimiz xalqımıza yaşatdı.

Artıq oktyabrın əvvəllərində Azərbaycan ilk böyük qələbəsini qazanmağa nail oldu. Belə ki Cəbrayıl şəhəri təpə-

dən-dırnağadək silahlanmış erməni hərbi qüvvələrindən təmizlənərək azad edildi və Cəbrayıl şəhərinə bayrağımız sancıldı. Ordumuzun hərbi rəhbərləri bu qələbə xəbərini ilk dəfə Ali Baş Komandan, Azərbaycan prezidenti İlham Əliyevə çatdırdı. Cənab prezident İlham Əliyev isə qələbə sevincini televiziyadakı çıxışında xalqımıza ərməğan etdi. Və bu qələbədən sonra Azərbaycan Ordusu daha da həvəsləndi və hərbi əməliyyatları bir qədər sürətləndirdi. Bir neçə gündən sonra Hadrut şəhəri azad olundu. Ondan bir müddət keçməmiş Füzuli şəhəri erməni işğalçılarından azad edilərək ordumuzun nəzarətinə keçdi.

Təbii ki, bu möhtəşəm qələbənin əldə edilməsi və qazanılması hər bir Azərbaycan əsgərində, hər bir Azərbaycan vətəndaşında böyük ruh yüksəkliyi yaradırdı. Belə ki, orduya kömək məqsədilə on minlərlə gənc Səfərbərlik və hərbi çağırış xidməti idarəsinə yaxınlaşaraq könüllü surətdə cəbhəyə getmək istədiyini bildirirdilər. Səfərbərlik idarəsinin qarşısında böyük növbələr yaranmışdı. Bu növbələr Vətənə, prezidentə, xalqa olan möhtəşəm məhəbbət idi. O məhəbbət ki onun qarşısını

nə düşmənin müasir silahları, nə də onların havadarları almağı bacarmırdı.

Aydındır ki, qüdrətli Azərbaycan ordusunun uğurlu əməliyyatları davam edirdi. Sonradan Qubadlı, Zəngilan, Şuşa erməni işğalından azad olundu.

Şuşa azad olunan kimi ermənilərin beli qırıldı və onlar məcbur olub üçtərəfli Bəyannaməyə 2020-ci il noyabrın 10-da imza atdılar. İmza atdılar ki, onlar təslim olub və bir müddətdən sonra Ağdamı, Kəlbəcəri və Laçını boşaldırlar. Və həmin rayonlar da göstərilən vaxtda işğaldan azad olundu, bu yaşayış məntəqələrində Azərbaycan bayrağı dalğalandı. 44 günlük Böyük Qarabağ savaşında Azərbaycanın böyük qələbəsi ilə başa çatdı.

2023-cü il sentyabrın 19-20-də antiterror əməliyyatı zamanı Azərbaycan ordusu Xankəndini, Xocavəndi, Əsgəranı, Xocalını və digər erməni işğalı altında olan Qarabağ torpaqlarını azad elədi. Bununla da cəmi Qarabağ erməni işğalından xilas oldu və Azərbaycanın ərazi bütövlüyü tamamilə bərpa edildi.

EMİL FAİQOĞLU

AZƏRBAYCAN RESPUBLİKASININ
MEDİANIN İNKİŞAFI AGENTLİYİNİN MALİYYƏ YARDIMI İLƏ